
ବିଜ୍ଞପ୍ତି 

ସଂଖ୍ୟା 1331– ଏତଦ୍ବାରା ପୌରାଞ୍ଚଳରେ ବସବାସ କରୁଥିବା ଉଦ୍ୟାଗ ଚଳାଉଥିବା ଓ ଅନ୍ୟାନ୍ୟ ସମସ୍ତଙ୍କର ଅବଗତି 
ନିମନ୍ତେ ସୂଚାଇଦିଆଯାଉଛି ଯେ , ପୌର ଆଇନର ଧାରା ୩୮୮ ( ୩୦ ) ଅନୁସାରେ ପରିଷଦ ଦ୍ବାରା ହୋଟିଂ ଫି ଆଦାୟ କରିବା ନିମିତ୍ତ 
ସର୍ବସମ୍ମତ ପ୍ରସ୍ତାବ ଗ୍ରହଣ କରାଯାଇଅଛି । 


ଏଥୁ ନିମିତ୍ତ ପ୍ରସ୍ତୁତ ହୋଇଥିବା ଉପ- ନିୟମାବଳୀ ( Bye-law) ସମସ୍ତଙ୍କ ଅବଗତି ନିମନ୍ତେ ଗେଜେଟ୍ ବିଜ୍ଞାପନ ଦ୍ଵାରା ପ୍ରକାଶ 


କରାଗଲା । 


ଏହି ପ୍ରସ୍ତାବ ଦ୍ଵାରା ଯଦି କାହାର ସ୍ୱାର୍ଥରେ ଅସୁବିଧା ହୁଏ ତାହେଲେ ସେମାନଙ୍କର ଲିଖୁତ ମତାମତ ଓ ଅଭିଯୋଗ ଏହି ବିଜ୍ଞପ୍ତି 
ପ୍ରକାଶ ଦିନଠାରୁ ସାତ ଦିନ ମଧ୍ୟରେ ପୌର କାର୍ଯ୍ୟାଳୟରେ ଦାଖଲ କରିବା ନିମନ୍ତେ ଅନୁରୋଧ କରାଯାଉଅଛି । ତତ୍ ପଶ୍ଚାତ୍ ଏହାର 
ସରକାରୀ ମଞ୍ଜୁରୀ ନିମନ୍ତେ ପଦକ୍ଷେପ ଗ୍ରହଣ କରାଯିବ । 


ନଗରପାଳଙ୍କ ଆଦେଶକ୍ରମେ 


ବିରଞ୍ଚି ନାରାୟଣ ହୋତା 

ନିର୍ବାହୀ ଅଧୁକାରୀ 
ପୌର ପରିଷଦ , ବେଲପାହାଡ଼ 

ପୌର ପରିଷଦ, ବେଲପାହାଡ଼ 
ବିଜ୍ଞାପନ ନିମନ୍ତେ ଶୁକ ଧାର୍ଯ୍ୟକରଣର ନିୟମାବଳୀ / ସର୍ତ୍ତାବଳୀ 

[ ଓଡ଼ିଶା ମ୍ୟୁନିସିପାଲ ଆଇନ ୧୯୫୦ର ଧାରା ୩୮୮ ( ୩୦ ) ଅନ୍ତର୍ଗତ ] 
୧ । ନିର୍ବାହୀ ଅଧିକାରୀଙ୍କ ଲିଖୁତ ଅନୁମତି ବିନା କୌଣସି ବିଜ୍ଞାପନର ଉତ୍ଥାପନ, ପ୍ରଦର୍ଶନୀ , ସ୍ଥାପନ ବା ଧାରଣ କରିବା 

ନିଷେଧ 


( କ ) ପୌର ପରିଷଦ ଅଞ୍ଚଳର କୌଣସି ଜମି ଉପରେ, ଗୃହରେ ନିର୍ବାହୀ ଅଧୁକାରୀଙ୍କ ଲିଖୁତ ଅନୁମତି ବିନା କୌଣସି 

ବ୍ୟକ୍ତି ବା ସଂସ୍ଥା କାନ୍ଥ ହୋଡ଼ି , ପ୍ରେମ, ଖୁମ୍ବ , କିଓସ୍କ , ଢ଼ାଞ୍ଚା ଯାନବାହାନ, ନୁନ୍ ସାଇନ୍, ସ୍ପାଇ ସାଇନ ବିଜ୍ଞାପନ 
ଜନସାଧାରଣଙ୍କ ଦୃଶ୍ୟମାନ ବିଜ୍ଞାପନ କୌଣସିମତେ ଉତ୍ଥାପନ, ପ୍ରଦର୍ଶନୀ , ସ୍ଥାପନ ବା ଧାରଣ କରିପାରିବେ 
ନାହିଁ । 


ଐତିହାସିକ ଜନସାଧାରଣ ଗୃହରେ ବିଜ୍ଞାପନର ଉତ୍ଥାପନ , ପ୍ରଦର୍ଶନୀ , ସ୍ଥାପନ ବା ଧାରଣ କରିବା 
ନିଷେଧ । 


( ଖ ) ପୌର ପରିଷଦ ଅଞ୍ଚଳର କୌଣସି ଐତିହାସିକ ଜନସାଧାରଣ ଗୃହରେ ଐତିହାସିକ ଗୃହକୁ କ୍ଷତି କରାଯାଇ 

ଜାତୀୟ ସ୍ତରରେ ମହତ୍ଵ ରଖୁଥିବା ଗୃହ ଜନସାଧାରଣ ପାର୍କରେ ବା ଐତିହାସିକ କିର୍ତ୍ତୀର ଦୃଶ୍ୟପଟକୁ ବାଧା 

ଦେଉଥିବା ଭଳି ବିଜ୍ଞାପନ ଉତ୍ଥାପନ , ପ୍ରଦର୍ଶନୀ , ସ୍ଥାପନ ବା ଧାରଣ କରିପାରିବେ ନାହିଁ । 
୨ । ପୌର ପରିଷଦ ଅଞ୍ଚଳର ନିମ୍ନଲିଖୁତ ସ୍ଥାନମାନଙ୍କରେ କୌଣସି ବ୍ୟକ୍ତି ବା ସଂସ୍ଥାମାନଙ୍କ ଦ୍ଵାରା ବିଜ୍ଞାପନର ଉତ୍ଥାପନ, 

ପ୍ରଦର୍ଶନୀ , ସ୍ଥାପନ ବା ଧାରଣ ଉପରେ ନିଷେଧ 


( କ ) ରାସ୍ତା ଉପରେ — ଟ୍ରାଫିକ ସମସ୍ୟା ସୃଷ୍ଟି କରୁଥିବା , ଯାନବାହନ ଚାଳକମାନଙ୍କୁ ବାଧା ଉପୁଜାଇ ଜନସାଧାରଣଙ୍କ 

ଜୀବନ ପ୍ରତି ବିପଦ ଆହ୍ବାନ କରୁଥିବା ଭଳି ବିଜ୍ଞାପନ ସ୍ଥାପନ କରିପାରିବେ ନାହିଁ । 
( ଖ ) ମନ୍ଦିର, ମସଜିଦ୍, ଗୁରୁଦ୍ୱାର, ଗୀର୍ଜାଘର କିମ୍ବା ଅନ୍ୟାନ୍ୟ ଧାର୍ମିକ ଅନୁଷ୍ଠାନମାନଙ୍କରେ ବା ଉକ୍ତ ଧାର୍ମିକ ଅନୁଷ୍ଠାନଗୁଡ଼ିକ 

ଚତୁଃପାର୍ଶ୍ଵର ୧୦୦ମି. ଦୂରରେ ଥିବା କୌଣସି ଜମି କିମ୍ବା ଗୃହରେ ବିଜ୍ଞାପନ ସ୍ଥାପନ କିମ୍ବା ପ୍ରଦର୍ଶନ ଆଦି 
କରିପାରିବେ ନାହିଁ । 


( ଗ ) ବିଭିନ୍ନ ସ୍କୁଲ, କଲେଜ ତଥା ଅନ୍ୟାନ୍ୟ ଶିକ୍ଷାନୁଷ୍ଠାନମାନଙ୍କ ଠାରୁ ୧୦୦ ମି. ମଧ୍ୟରେ । 


( ଘ ) ଶ୍ମଶାନଘାଟ ଠାରେ ବା ଶ୍ମଶାନଘାଟ ଠାରୁ ୧୦୦ମି. ମଧ୍ୟରେ ଥିବା କୌଣସି ଜମି ବା ଗୃହରେ । 
( ଡ ) କୌଣସି ଫ୍ଲାଇ ଓଭର, ରେଲୱେ ଓଭରବ୍ରିଜ, ପାଣି ଟାଙ୍କି, ଦୂର ସଂଞ୍ଚାର ଟାୱାର, ଦୂରଭାଷ ଟାୱାର ବା ଉକ୍ତ 

ସ୍ଥାନ ମାନଙ୍କରଠାରୁ ୧୦୦ ମି. ମଧ୍ୟରେ ଥିବା କୌଣସି ଜମି ବା ଗୃହରେ। 
( ଚ ) ଉପଯୁକ୍ତ କାରଣ ଥାଇ ଜନସାଧାରଣଙ୍କ ହିତ ଦୃଷ୍ଟିରୁ ନିର୍ବାହୀ ଅଧିକାରୀଙ୍କ ଦ୍ଵାରା ଧାର୍ଯ୍ୟ କରାଯାଉଥିବା କୌଣସି 

ଗଳି ରାସ୍ତା , ମୁଖ୍ୟ ରାସ୍ତା , କୌଣସି ଅଞ୍ଚଳ କ୍ରସିଂ , ଜଙ୍କସନ୍ ବା ଉକ୍ତ ସ୍ଥାନମାନଙ୍କର କୌଣସି ଅଂଶରେ । 


୩ । ଯାନବାହନରେ ବିଜ୍ଞାପନ ପ୍ରଦର୍ଶନ 


ନିର୍ବାହୀ ଅଧିକାରୀଙ୍କ ଦ୍ଵାରା ବିଜ୍ଞାପନ ନିମନ୍ତେ ଅନୁମୋଦିତ ଯାନବାହନ ଅନୁମୋଦନର ସର୍ତ୍ତାବଳୀକୁ ଉଲଙ୍ଘନ 
କରି ଅନ୍ୟ କୌଣସି ବିଜ୍ଞାପନ ପ୍ରଦର୍ଶନ କରିପାରିବେ ନାହିଁ । 
୪ । ବିଜ୍ଞାପନ କୌଣସି ଚିହ୍ନ କିମ୍ବା ଅକ୍ଷରକୁ ବିରୂପ କରିବା ଉପରେ ନିଷେଧ 

ନିର୍ବାହୀ ଅଧିକାରୀଙ୍କ ଦ୍ଵାରା ଅନୁମତି ପ୍ରାପ୍ତ ଓ ଅନୁମୋଦନ ତଥା ଶୁଳ୍କ ଆଦାୟ ନିମନ୍ତେ ଉଦ୍ଦିଷ୍ଟ ପ୍ରତିକରେ 
ଉତ୍‌ଥାପିତ, ସ୍ଥାପିତ , ପ୍ରଦର୍ଶିତ ବିଜ୍ଞାପନର କୌଣସି ଚିହ୍ନ, ଅକ୍ଷର ବା ଶବ୍ଦକୁ କେହି ବିରୂପ କରିବା ବା ବିରୂପିତ ହେବାର 
କାରଣ ହେବାଭଳି କାର୍ଯ୍ୟ କରିପାରିବେ ନାହିଁ । 

୫ । ହୋର୍ଡିର ବିଜ୍ଞାପନ 


୧ । ( କ ) ଜମି ଲେଭେଲଠାରୁ ଛାତ ଶିଖରଠାରୁ ୨୦ ଫୁଟରୁ ଅଧୁକ ହେବନାହିଁ । 
ଖ ) ପୌର ପରିଷଦ ତରଫରୁ ନିର୍ଦ୍ଧାରଣ କରାଯାଇଥିବା ନିର୍ଦ୍ଦିଷ୍ଟ ସ୍ଥାନରେ ସ୍ଥିତ କୌଣସି ବିପଣନ ସଂସ୍ଥା ବା 

ଗୃହରେ ପରିଷଦର ଅନୁମତି ବିନା କୌଣସି ପ୍ରକାର ବିଜ୍ଞାପନ ପ୍ରଦର୍ଶନ କରିପାରିବେ ନାହିଁ । 
( ଗ ) ନିର୍ବାହୀ ଅଧିକାରୀଙ୍କ ଦ୍ବାରା ଅନୁମୋଦିତ ଆକାରଠାରୁ ବେଶୀ ହେବନାହିଁ । 
( ଘ ) ସାଧାରଣତଃ ମୁଖ୍ୟ ରାସ୍ତାର ଡାହାଣ ପାର୍ଶ୍ୱରେ କୌଣସି ହୋର୍ଡ଼ ପ୍ରଦର୍ଶନ କରାଯାଇ ପାରିବ ନାହିଁ । ଏଥ 

ନିମନ୍ତେ ଫୁଟପାଥ କଡ଼ରେ କିମ୍ବା ରାସ୍ତା ପାର୍ଶ୍ବରେ ନିର୍ବାହୀ ଅଧୁକାରୀଙ୍କ ସ୍ୱତନ୍ତ୍ର ଅନୁମତି ଅନିର୍ବାର୍ଯ୍ୟ ଅଟେ। 
( ଡ ) ନିର୍ବାହୀ ଅଧିକାରୀଙ୍କ ଅନୁମତି ବିନା କୌଣସି ଘରୋଇ/ ସରକାରୀ / ପୌରପାଳିକା / ସଂସ୍ଥାର ଉଦ୍ଦିଷ୍ଟ ଗୃହର 

ଛାତ ଶିଖରରେ ଅବସ୍ଥାପିତ ହେବନାହିଁ । 


| 


୨ । ହୋଟିଂର ପୃଷ୍ଠ ଜମି ଲେଭେଲ୍ ଠାରୁ ୫ ଫୁଟରୁ ଅଧିକ ହେବନାହିଁ ଏବଂ ଉଚିତ ଭାବରେଧାଡ଼ିରେ ସ୍ଥାପନ ହେବ । 

ଅନ୍ୟ ହୋର୍ଡ଼ ଭଳି ଅନୁରୂପତା ଏବଂ ଗୋଟିଏ ହୋଡ଼ି ଠାରୁ ଅନ୍ୟୁନ ୧୦ ଫୁଟ ଦୂରତାରେ ହେବା ଆବଶ୍ୟକ । 
୩ । ରାସ୍ତାର ପାର୍ଶ୍ଵପଥ ଠାରୁ ଅନ୍ୟନ୍ୟ ୧୨ ଫୁଟ ଦୂରତାରେ ହୋର୍ଡ଼ ସ୍ଥାପନ ହେବା ଆବଶ୍ୟକ । 
୪ । କୌଣସି ଘରୋଇ ବା ସଂସ୍ଥାର ଗୃହର ଛାତ ଶିଖରରେ ହୋର୍ଡ ସ୍ଥାପନ ନିମନ୍ତେ ହୋର୍ଡ଼ର ଦୃଢ଼ତା , ସଂପୃକ୍ତ 

ଅଧିକାରୀଙ୍କ ଆପତ୍ତି ବିହୀନ ପ୍ରମାଣପତ୍ର, ହୋଟିଂ ସୂରକ୍ଷିତ ବୋଲି ଅଙ୍ଗୀକାରନାମା ଆଦିକୁ ସତ୍ଯାପନ କରାଯାଇ 

ଅନୁମତି ଦେବା ପାଇଁ ବିଚାରକୁ ନିଆଯିବ । 
୬ । ବିଜ୍ଞାପନର ଉତ୍ଥାପନ , ପ୍ରଦର୍ଶନୀ , ସ୍ଥାପନ ବା ଧାରଣ ନିମନ୍ତେ ଅନୁମତି ମଞ୍ଜୁରୀ ସକାଶେ ପ୍ରକ୍ରିୟା 
( କ ) ବିଜ୍ଞାପନର ଉତ୍ଥାପନ, ପ୍ରଦର୍ଶନୀ , ସ୍ଥାପନ ବା ଧାରଣ ନିମନ୍ତେ ପ୍ରତ୍ୟେକ ଇଛୁକ ବ୍ୟକ୍ତି ପୌର ପରିଷଦ 

କାର୍ଯ୍ୟାଳୟଠାରେ ଉପଲବ୍ଧି ନିର୍ଦ୍ଧାରିତ ଫର୍ମରେ ଫର୍ମ ନିମନ୍ତେ ୧୦୦ ଟଙ୍କା ଶୁକ ପୈଠ କରି ନିର୍ବାହୀ 
ଅଧୁକାରୀଙ୍କୁ ଆବେଦନ କରି ପାରିବେ । ଆବେଦନକାରୀ ନିର୍ଦ୍ଧାରିତ ଫର୍ମ ପୂରଣ କରି କାର୍ଯ୍ୟାଳୟଠାରେ ପ୍ରାପ୍ତି 
ରସିଦ୍ ଗ୍ରହଣ କରି ଫର୍ମ ଦାଖଲ କରିପାରିବେ । ନିର୍ବାହୀ ଅଧିକାରୀ ମ୍ୟୁନିସିପାଲ ଆଇନର ପ୍ରାବଧାନ ଅନୁଯାୟୀ 

ଉକ୍ତ ଫର୍ମକୁ ଯାଞ୍ଚ ତଥା ସତ୍ଯାପନ କରିବେ । 
( ଖ) ଯଦି କୌଣସି ବିଜ୍ଞାପନର ବିଷୟବସ୍ତୁ, ପ୍ରଦର୍ଶନର ଶୈଳୀ ଅନୁପଯୁକ୍ତ ମନେହୁଏ, କିମ୍ବା ଜନସାଧାରଣଙ୍କ ସୁରକ୍ଷା 

ଦୃଷ୍ଟିରୁ ଟ୍ରାଫିକ ସଙ୍କଟ କାରଣରୁ ବା ଜନସାଧାରଣଙ୍କ ମନୋଭାବକୁ ଆଘାତ କଲାଭଳି ଉପଲବ୍ଧ ହୁଏ ତେବେ 

ସେହି ବିଜ୍ଞାପନକୁ ନିର୍ବାହୀ ଅଧିକାରୀ ଅନୁମୋଦନ ନକରି ଖାରଜ କରିପାରିବେ । 
( ଗ ) ଯେଉଁ ସ୍ଥାନରେ ଅସ୍ଥାୟୀ ଭାବରେ ଯାନିଯାତ୍ରା, ଉତ୍ସବ, ସର୍କସ, ପ୍ରଦର୍ଶନୀ , କ୍ରୀଡ଼ା ପ୍ରତିଯୋଗିତା ଓ ସାମାଜିକ 

ତଥା ସାଂସ୍କୃତିକ କାର୍ଯ୍ୟକ୍ରମ ଅନୁଷ୍ଠାନ ହୋଇ ଜନସମାବେଶ ହୋଇଥାଏ ତାହା ବ୍ୟତୀତ ଅନ୍ୟ ସମସ୍ତ ଅନୁଜ୍ଞପ୍ତି 

( ଲାଇସେନ୍ସ) ଏକ ବର୍ଷ ନିମନ୍ତେ ବୈଧ ହେବ । 
( ଘ ) ଯଦି କୌଣସି ବିଜ୍ଞାପନ ସଂକ୍ରାନ୍ତୀୟ ମ୍ୟାକ୍ସ, ଦାବି ବିଜ୍ଞପ୍ତି ପାଇଲା ପରେ ନିର୍ଦ୍ଧାରିତ ସମୟରେ ପୈଠ କରା ନଯାଏ 

ତେବେ ତାହା ବକେୟା ବ୍ୟାସ ସହିତ ଅସୁଲ ହେବ ଏବଂ ଏହା ଅନୁମତି ମଞ୍ଜୁରର ସମୟ ସୀମା ଶେଷ ହେଲା 

ବୋଲି ବିବେଚନା କରାଯିବ । ନିର୍ବାହୀ ଅଧିକାରୀଙ୍କର ଏହି ହୋଟିଂ ଉଠାଇ ନେବାର ସମସ୍ତ ସ୍ୱତନ୍ତ୍ରତା ରହିଛି । 
( ଡି ) ଯଦି କୌଣସି ବିଜ୍ଞାପନ ଅନଧକାର ଭାବେ ଏବଂ ସମସ୍ତ ବ୍ୟବସ୍ଥା ଓ ନିୟମାବଳୀକୁ ଉଲଙ୍ଘନ କରି ଉତ୍ଥାପନ, 

ସ୍ଥାପନ, ପ୍ରଦର୍ଶନ ବା ଧାରଣ କରାଯାଏ ତେବେ ଉକ୍ତ ବିଜ୍ଞାପନକୁ ନିର୍ବାହୀ ଅଧୁକାରୀ ବିନା କୌଣସି ନୋଟିସ୍‌ରେ 
ହଟାଇ ପାରିବେ ଏବଂ ସଂପୃକ୍ତ ବିଜ୍ଞାପନଦାତାଙ୍କ ଠାରୁ ବିଜ୍ଞାପନ ହଟାଇବାର ଖର୍ଚ୍ଚ ଅର୍ଥକୁ ୨୦୦ ବର୍ଗ ଫୁଟ 
ନିମନ୍ତେ ୫,୦୦୦ ଟଙ୍କା ଓ ୨୦୦ ବର୍ଗ ଫୁଟରୁ ଅଧୁକ ନିମନ୍ତେ ୭ ,୦୦୦ ଟଙ୍କା ହିସାବରେ ନିୟମାନୁଯାୟୀ 
ଭରଣ କରାଯିବ । 

( ଚ ) ନିର୍ବାହୀ ଅଧିକାରୀଙ୍କ କାର୍ଯ୍ୟାଳୟଠାରେ ବିଜ୍ଞାପନ ନିମନ୍ତେ ନୀୟମାନୁଯାୟୀ ଦିଆଯାଇଥିବା ଅନୁମତି ତଥା 

ଲାଇସେନ୍ସର ଏକ ରେଜିଷ୍ଟର ମେଟେନ କରିବେ । 


୭ । ଅଗ୍ରୀମ ଆକାରରେ ଶୁକ ପୈଠ କରିବା 


( କ) ବିଜ୍ଞାପନର ଅନୁସୂଚୀତ ଶୁକ ନୀୟମାନୁଯାୟୀ ପ୍ରତ୍ୟେକ ବିଜ୍ଞାପନ ସକାଶେ 50 % ( ପ୍ରତିଶତ) ଅର୍ଥରାଶି 

ଅମାନତ ଜମା ହିସାବରେ ଅଗ୍ରୀମ ଆଦାୟ କରାଯିବ । 


ଖ ) ସମସ୍ତ ଦେୟ ନଗଦ ଅର୍ଥ ଆକାରରେ ପୈଠ କରାଯିବ । 


୮ । ଅନୁଜ୍ଞପ୍ତ ବା ପଞ୍ଜୀକୃତ ବିଜ୍ଞାପନ 


( କ ) କେବଳ ଅନୁଜ୍ଞପ୍ତ ବା ପଞ୍ଜୀକୃତ ବିଜ୍ଞାପନ ବ୍ୟତୀତ ଅନ୍ୟ କୌଣସି ବ୍ୟକ୍ତି ବିଜ୍ଞାପନ ପ୍ରଦର୍ଶନ ବା ସ୍ଥାପନ 

କରିପାରିବେ ନାହିଁ । ଯଦି କୌଣସି ବ୍ୟକ୍ତି ପଞ୍ଜୀକୃତ ହେବାପାଇଁ ଚାହାଁନ୍ତି ତେବେ ପୌର ପରିଷଦ ଦ୍ବାରା ଧାର୍ଯ୍ୟ 
କରାଯାଇଥିବା ଅମାନତ ଟଙ୍କା ଜମା , ଲାଇସେନସ୍ ଶୁଳ୍କ ବା ରେଜିଷ୍ଟ୍ରେସନ ଶୁଳ୍କ ଜମା ଓ ଆବଶ୍ୟକ 
କାଗଜାତ୍ ଦାଖଲ କରି ନିଜକୁ ପଞ୍ଜିକୃତ କରାଇପାରିବେ । 


( ଖ) ଯଦି କୌଣସି ବ୍ୟକ୍ତି ନିଜର ବିଜ୍ଞାପନ ପ୍ରଦର୍ଶନ ବା ସ୍ଥାପନ କରିବାକୁ ଚାହାଁନ୍ତି ତେବେ ସେ ସଂପୃକ୍ତ ବିଜ୍ଞାପନ ବା 

ସ୍ଥାପନ ନିମନ୍ତେ କୌଣସି ଅପଞ୍ଜୀକୃତ ବା ଲାଇସେନସ୍ ପାଇ ନ ଥିବା ବ୍ୟକ୍ତିକୁ ଉକ୍ତ କାର୍ଯ୍ୟ ସଂପାଦନ ନିମନ୍ତେ 
ଦେଇପାରିବେ ନାହିଁ । 


( ଗ ) କୌଣସି ପଞ୍ଜୀକୃତ ବା ଲାଇସେନ୍ସପ୍ରାପ୍ତ ବିଜ୍ଞାପକ ବିଜ୍ଞାପନ ପ୍ରଦର୍ଶନ ବା ସ୍ଥାପନ ପୂର୍ବରୁ ସଂପୂର୍ଣ୍ଣ ଭାବେ ପୁଷ୍ଟି 

କରିବେ ଯେ ପୌର ପରିଷଦର ସମସ୍ତ ଦେୟ ପୈଠ କରାଯାଇଅଛି ଓ ଅନୁମତି ନିଆଯାଇଅଛି । 


( ଘ ) କୌଣସି ପଞ୍ଜୀକୃତ ବା ଲାଇସେନ୍ସ ପ୍ରାପ୍ତ ବିଜ୍ଞାପକ, ତାଙ୍କ ଦ୍ବାରା ପ୍ରଦର୍ଶନ ବା ସ୍ଥାପନ କରାଯାଇଥିବା ସମସ୍ତ 

ପ୍ରଦର୍ଶନର ରେକର୍ଡ଼ ରଖୁବେ ଓ ଆବଶ୍ୟକ ସମୟରେ ନିର୍ବାହୀ ଅଧିକାରୀ କିମ୍ବା ତାଙ୍କ ଦ୍ଵାରା ଭାରପ୍ରାପ୍ତ ଅଧୁକାରୀଙ୍କ 
ତଦାରଖ ନିମନ୍ତେ ଉପସ୍ଥାପନ କରିବେ । 


୯ । ଜୋରିମାନା 


( କ ) ଯଦି କୌଣସି ବ୍ୟକ୍ତି ବିଜ୍ଞାପନ ପ୍ରଦର୍ଶନ ବା ସ୍ଥାପନର ଧାର୍ଯ୍ୟ କରାଯାଇଥିବା ସମସ୍ତ ବ୍ୟବସ୍ଥା , ସର୍ତ୍ତାବଳୀ ଓ 

ନିୟମାବଳୀ ଉଲଙ୍ଘନ କରନ୍ତି ତେବେ ତାଙ୍କୁ ପ୍ରତି ବର୍ଗଫୁଟକୁ ୫୦ ଟଙ୍କା ପ୍ରତିଦିନ ହିସାବରେ ଜୋରିମାନା 
ଦେବାକୁ ହେବ । ନିୟମ ଉଲଙ୍ଘନକାରୀ ଏଥି ନିମନ୍ତେ ଓଡ଼ିଶା ମ୍ୟୁନିସିପାଲ ନିୟମର ଧାରା ୩୮୯ ଅନୁଯାୟୀ 


ଦଣ୍ଡନୀୟ ହେବେ । 


ଖ ) ନିର୍ବାହୀ ଅଧୁକାରୀଙ୍କ ସୁପାରିଶ କ୍ରମେ ପୌର ପରିଷଦ କୌଣସି ଆଇନ ଖୁଲାପକାରୀ ବିଜ୍ଞାପକଙ୍କୁ ବ୍ଲକ ଲିଷ୍ଟ 

କରିବା ନିମନ୍ତେ ନିଷ୍ପତ୍ତି ଗ୍ରହଣ କରିପାରିବେ । 


୧୦ । ବିଜ୍ଞାପନ ପ୍ରଦର୍ଶନ, ସ୍ଥାପନକାରୀ ନିମନ୍ତେ ଉପରୋକ୍ତ ସମସ୍ତ ସର୍ତ୍ତାବଳୀ / ନିୟମାବଳୀର ଏକ ପ୍ରତିଲିପି ପୌର ପରିଷଦ 

ଅଞ୍ଚଳର ଜନସାଧାରଣଙ୍କ ଅବଗତି ନିମନ୍ତେ ପୌର ଅଧିକାରୀଙ୍କ କାର୍ଯ୍ୟାଳୟରେ ରହିବ ଏବଂ ପରିଷଦ ଅଞ୍ଚଳର 
ଅଧିବାସୀ ଏହା ନିଶୁଳ୍କ ଦେଖୁପାରିବେ । 

ହୋଟିଂ / ବିଜ୍ଞାପନ ନିମନ୍ତେ ପ୍ରସ୍ତାବିତ ଦର ତାଲିକା 
୧ । ( କ ) ଆଲୋକ ବିହୀନ ବିଜ୍ଞାପନହୋର୍ଡି / ପୋଷ୍ଟର 

କିଓସ୍କ / ପୌର ପରିଷଦର ଛାତ ଉପରେ 
୧୦୦ ବର୍ଗ ଫୁଟ ପର୍ଯ୍ୟନ୍ତ । 

୨୫ ଟଙ୍କା ପ୍ରତି ବର୍ଗ ଫୁଟ ବାର୍ଷିକ ବା ଆ ° ଶିକ 
୧୦୦ ବର୍ଗ ଫୁଟରୁ ବେଶି 

୩୦ ଟଙ୍କା ପ୍ରତି ବର୍ଗ ଫୁଟ 

ବାର୍ଷିକ ବା ଆଂଶିକ 
( ଖ ) ଘରୋଇ ଛାତ ଉପରେ ବିଜ୍ଞାପନ 
୧୫୦ ବର୍ଗ ଫୁଟ ପର୍ଯ୍ୟନ୍ତ। 

୨୫ ଟଙ୍କା ପ୍ରତି ବର୍ଗ ଫୁଟ 

ବାର୍ଷିକ ବା ଆଂଶିକ 
୧୫୦ ବର୍ଗ ଫୁଟରୁ ବେଶି 

୩୦ ଟଙ୍କା ପ୍ରତି ବର୍ଗ ଫୁଟ ବାର୍ଷିକ ବା ଆଂଶିକ 
( ଗ ) ଆଲୋକିତ ବିଜ୍ଞାପନ ହୋର୍ଡି / ପୋଷ୍ଟର 

ଉପରୋକ୍ତ ଦର ଉପରେ ୫୦ % ସରଚାର୍ଜ 
୨ । ଅସ୍ଥାୟୀ କୋଲାପସିବଲ ଦୋକାନ| କିଓସ୍କ 

ମାସିକ ବା ଆଂଶିକ ୨୦୦ ଟଙ୍କା ପ୍ରତିଟି ବିଜ୍ଞାପନ 
ପାଇଁ । ଯେ କୌଣସି ଆକାରର । 


୩ । 


ଯାନବାହନରେ ବିଜ୍ଞାପନ 


୨୫ ଟଙ୍କା ପ୍ରତି ବର୍ଗ 

ଫୁଟ 

ବାର୍ଷିକ ବା ଆଶିକ 


୨୦ ଟଙ୍କା ପ୍ରତି ବର୍ଗ ଫୁଟ ବାର୍ଷିକ ବା ଆଂଶିକ 


୪ । ଗ୍ଲୋ ସାଇନ ବୋର୍ଡ 

( ବିଜ୍ଞାପନ କୌଣସି ପରିସରରେ| କାନ୍ଥରେ) 


୫ | 


ଛତା ସାହାଯ୍ୟରେ ବିଜ୍ଞାପନ 


୩୦ ଟଙ୍କା ପ୍ରତି ବର୍ଗ ଫୁଟ ମାସିକ ବା ଆଂଶିକ 


୬ । ବେଲୁନ୍ ସାହାଯ୍ୟରେ ବିଜ୍ଞାପନ 


୧୦୦ ଟଙ୍କା ପ୍ରତି ବେଲୁନ୍ ମାସିକ ବା ଆଂଶିକ 


୭ । ଅଡ଼ିଓସାଉଣ୍ଡ ସାହାଯ୍ୟରେ ବିଜ୍ଞାପନ 


ଏକରୁ ଚାରିଟା amplifier ପର୍ଯ୍ୟନ୍ତ ୧୦୦ ଟଙ୍କା 
ଦୈନିକ । 


୮ । 


୩୦୦ ଟଙ୍କା ପ୍ରତି ଟେଲିଭିଜନ ମାସିକ ବା ଆଂଶିକ 


ଜନସାଧାରଣ ସ୍ଥାନରେ ପରଦାରେ ଭିଡ଼ିଓ– 
ଦ୍ଵାରା ବିଜ୍ଞାପନ । 


୯ | 


ଯାନବାହନରେ ଷ୍ଟିକର ସାହାଯ୍ୟରେ ବିଜ୍ଞାପନ 


୧୦୦ ଟଙ୍କା ଯେକୌଣସି ଆକାରର ମାସିକ ବା 
ଆଶିକ । 


୧୦ । ପୋଷ୍ଟର / ବ୍ୟାନର ସାହାଯ୍ୟରେ ବିଜ୍ଞାପନ 


୩୦ ଟଙ୍କା ଦୈନିକ ବା ଆ ° ଶିକ 


୩୦ ଟଙ୍କା ପ୍ରତି ବିଜ୍ଞାପନ ପାଇଁ ମାସିକ ବା ଆଂଶିକ 


୧୧୮ ପ୍ରେକ୍ଷାଳୟ ( ସିନେମା ହଲ) / କେବୁଲ ଟେଲିଭିଜନ 

ମାଧ୍ୟମରେ ବିଜ୍ଞାପନ । 


୧୨ । 


ମୋବାଇଲ ହୋର୍ଡ | ଯାନ ବାହନରେ ହୋହିଂ 


୨୦ ଟଙ୍କା ପ୍ରତି ବର୍ଗ ଫୁଟ ମାସିକ ବା ଆଂଶିକ 


ପୌର ପରିଷଦର ଆଦେଶାନୁକ୍ରମେ 


ବିରଞ୍ଚି ନାରାୟଣ ହୋତା 

ନିର୍ବାହୀ ଅଧିକାରୀ 


ବେଲପାହାଡ଼, ପୌର ପରିଷଦ 

